

**राज्यातील रस्त्यांवर गतिरोधक/रंबलिंग स्ट्रीप्स
बसविणेबाबत.**

महाराष्ट्र शासन
सार्वजनिक बांधकाम विभाग,
शासन परिपत्रक क्रमांक:-संकीर्ण-२००८/प्र.क्र.७५/रस्ते-१
मंत्रालय,मुंबई- ४०० ०३२,
दिनांक:- ०३/५/२००८.

- संदर्भ:- १) शासनाचे क्रमांकाचे दि.१९जून,२००३ चे परिपत्रक.
२) शासनाचे क्रमांक-संकीर्ण-२००३/प्र.क्र.१३०/रस्ते-१,दि.७ मे,२००५ चे
परिपत्रक.

परिपत्रक

राज्यातील सा.बां.विभागाच्या अखत्यारित असलेल्या रस्त्यांवर गतिरोधक/रंबलिंग स्ट्रीप्स मानकाप्रमाणे बसविणे तसेच अनावश्यक गतिरोधक काढून टाकणेबाबतच्या मार्गदर्शक सूचना शासनाच्या उपरोक्त समक्रमांच्या दि.१९ जून,२००३ व दि.७ मे,२००५ च्या परिपत्रकान्वये निर्गमित करण्यांत आलेल्या आहेत.

सदर परिपत्रके निर्गमित केल्यानंतरच्या कालावधीत काही ठिकाणी वाहनवर्दळीत अचानक झालेली वाढ, नव्याने झालेले जोड रस्ते/ नवीन रस्ते यामुळे गतिरोधक/रंबलिंग स्ट्रीप्स बसविणे किंवा काढून टाकणे आवश्यक झाले आहे. तसेच काही वेळेस गावांजवळ रस्त्यावर प्राणघातक अपघात झाल्यावर लोकक्षोभ आटोक्यात आणणेसाठी तसेच कायदा व सुव्यवस्थेचा प्रश्न चिघळू नये म्हणून तात्काळ गतिरोधक बसविणे आवश्यक ठरते. अशा प्रकारे तात्काळ बसविण्यात आलेले गतिरोधक मानकाप्रमाणे असतातच असे नाही. अशा गतिरोधकांच्या बाबतीत उपरोक्त शासन परिपत्रक २००३ अन्वये गतिरोधक बसविणेसाठी नेमलेल्या समिती कडे संदर्भ करून पंधरा दिवसाचे आत आढावा घेऊन योग्य तो निर्णय घेऊन गतिरोधक ठेवणे किंवा/ काढून टाकणे आवश्यक आहे, याबाबत स्पष्ट अभिप्राय घेण्यात यावेत. गतिरोधक ठेवणे आवश्यक असल्या बाबतचे अभिप्राय समितीने दिल्यास सदरचे गतिरोधक तात्काळ मानकाप्रमाणे बांधण्यात यावेत.

भारतीय रस्ते काँग्रेसने नमूद केल्याप्रमाणे रस्त्यावर गतिरोधक/रंबलिंग स्ट्रीप्स बसवितांना ठराविक अंतरा आधी दोन्ही बाजूला पुढे गतिरोधक/रंबलिंग स्ट्रीप्स आहेत, असे फलक लावण्यात यावेत. तसेच गतिरोधक/ रंबलिंग स्ट्रीप्स बसविलेल्या ठिकाणीही गतिरोधक/रंबलिंग स्ट्रीप्स असल्याचे फलक लावण्यात यावेत. गतिरोधक/रंबलिंग स्ट्रीप्स वाहन चालकाला व्यवस्थित दिसण्यासाठी मानकाप्रमाणे वेळोवेळी रंगविण्यात यावेत.

शासनाने दि.१९ जून,२००३ च्या परिपत्रकान्वये निर्गमित केलेल्या सूचना/आदेशांचे काटेकोरपणे पालन करण्याची सर्वस्वी जबाबदारी उपअभियंता व कार्यकारी अभियंता यांची राहिल.

अधीक्षक अभियंता व मुख्य अभियंता यांनी त्यांच्या दौ-यात गतिरोधक मानकाप्रमाणे आहेत की नाही व त्याची आवश्यकता इत्यादी बाबतचा उल्लेख निरीक्षण टिप्पणीत करावा. ज्या ठिकाणी मानकानुसार गतिरोधक आढळले नाहीत अशा ठिकाणी संबंधित कनिष्ठ अभियंता व उपअभियंता/कार्यकारी अभियंता यांचेवर योग्य ती कार्यवाही प्रस्तावित करावी.

संदर्भाधीन दि.७ मे, २००५ च्या शासन परिपत्रकात उल्लेख केल्याप्रमाणे केलेल्या कार्यवाहीचा अहवाल दर तीन महिन्यांनी मुख्य अभियंता यांनी शासनास सादर करावा.

सदर शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध करण्यात आला असून त्याचा संगणक सांकेतांक २००८०५१६११०३२५००१ असा आहे.

महाराष्ट्राचे राज्यपाल यांच्या आदेशानुसार व नांवाने.

सही/-

(डॉ. द. तु. ठुबे)

अधीक्षक अभियंता व पदसिध्द उप सचिव (रस्ते).

प्रत,

मा.मंत्री,सा.बां.यांचे खाजगी सचिव,

मा.राज्यमंत्री,सा.बां. यांचे खाजगी सचिव,

सचिव (रस्ते) सा.बां.यांचे स्वीय सहायक,

सचिव (बांधकामे) सा.बां.यांचे स्वीय सहायक,

मुख्य अभियंता व सह सचिव यांचे स्वीय सहायक,

व्यवस्थापकीय संचालक, महाराष्ट्र राज्य रस्ते विकास मंडळ,मुंबई,

सर्व मुख्य अभियंता, सा.बां.प्रादेशिक विभाग,

सर्व अधीक्षक अभियंता,सा.बां.मंडळ,

सर्व कार्यकारी अभियंता,सा.बां.विभाग,

सर्व उप सचिव/अवर सचिव/कार्यासन अधिकारी सा.बां.विभाग, मंत्रालय,मुंबई.